

**कार्यालय आयुक्त, उच्च शिक्षा, मध्य प्रदेश शासन**  
**सतपुड़ा भवन, भोपाल-462004**

क्रमांक  
प्रति,

929 / 179 / आउशि / शाखा-3 / 09

भोपाल, दिनांक 20/5/09

समस्त प्राचार्य,  
शासकीय महाविद्यालय,  
मध्य प्रदेश ।

विषय:- महिला शिक्षा से संबंधित उपसमिति की बैठक में लिये गये निर्णयों को  
अमल करने बाबत ।

संदर्भ:- आपका पत्र क्रमांक 208 / मविविनि / महिला शिक्षा / 09 दिनांक 24.03.09

—00—

उपरोक्त विषयान्तर्गत एवं सन्दर्भित पत्र के तारतम्य में लेख है कि शिक्षा के वृहद विकास के फलस्वरूप आज बड़ी संख्या में महिलाएँ आर्थिक रूप से आत्म निर्भर है तथा शासकीय एवं प्रायवेट संस्थाओं में कार्यरत है । इसी भावना को आगे बढ़ाने के लिए उन छात्राओं को जो बीच में ही पढ़ाई छोड़ देती है इस समस्या को दूर करने के लिए इन निर्णयों को अमल किया जाना है :-

1- शासकीय महाविद्यालयों में गर्ल्स हॉस्टल बनाए जावें । गांवों की वे छात्राएँ जो महाविद्यालय दूर होने पर रहने की समस्या के कारण उच्च शिक्षा हेतु महाविद्यालय में प्रवेश नहीं ले पाती और घर पर बैठ जाती है, पढ़ाई निरन्तर नहीं कर पाती है । उनके लिए प्रत्येक महाविद्यालय में महिला छात्रावास बनवाए जाएं । इसके लिए प्रारंभ में प्रत्येक जिले के एक-एक महाविद्यालय में महिला छात्रावास बनाए जाएंगे । इससे संबंधित राशि की गणना कर प्रस्ताव प्रस्तुत करें । वर्तमान में मध्य प्रदेश के 26 महाविद्यालय में महिला छात्रावास है ।

2- छात्राओं को शिक्षा पूरी करते ही रोजगार उपलब्ध हो सके इसके लिए शिक्षा के साथ-साथ रोजगार मूलक कोर्स भी करवाए जावें ।

3- छात्राओं को शिक्षा के लिए कैरियर मार्गदर्शन हेतु पूर्व में ही उच्च शिक्षा विभाग द्वारा महाविद्यालय में संचालित विवेकानंद कैरियर मार्गदर्शन योजना की जानकारी दी गई एवं माननीय मंत्रीजी, स्कूल शिक्षा, उच्च शिक्षा, तकनीकी शिक्षा के द्वारा महाविद्यालयों एवं स्कूलों में इस योजना को लिंक करने से संबंधित की गई योजना की कार्यवाही एवं गतिविधियों की जानकारी प्रदान की जावें ।

//2//

4- शिक्षक अभिभावकों की निरन्तर बैठक आयोजित की जावे जिसमें अभिभावकों में शिक्षा के प्रति जागरूकता उत्पन्न हो और वे लड़कियों को महाविद्यालय/स्कूल भेजे । शिक्षित नर्सों की बड़ी संख्या में मांग है । इस क्षेत्र से लड़कियों को बड़ी संख्या में रोजगार उपलब्ध हो सकता है । लेकिन नर्सिंग कोर्स के लिए छात्राएँ उपलब्ध नहीं हो पा रही हैं । नर्सिंग कोर्स वाले महाविद्यालयों में स्थान रिक्त रह जाते हैं कारण यह है कि छात्राएँ बायोलॉजी ग्रुप लेकर अध्ययन नहीं करती हैं जो नर्सिंग कोर्स के लिए आवश्यक है, अतः छात्राओं को बायोग्रुप लेने के लिए प्रेरित किया जावे जिससे उन्हें रोजगार मिल सके ।

कृपया प्रत्येक तीन माह में उपरोक्त बिन्दुओं पर प्रगति प्रतिवेदन संचालनालय को प्रेषित करने का कष्ट करें ।

*Ashish*

आयुक्त

उच्च शिक्षा म0प्र0शासन  
भोपाल, दिनांक 20/5/09

पृ.क. 930 /179/आउशि/शाखा-3/09

1. प्रबंध संचालक, म.प्र. महिला वित्त एवं विकास निगम, 24 जोन-2, महाराणा प्रताप नगर, भोपाल ।
2. समस्त क्षेत्रीय अतिरिक्त संचालक, उच्च शिक्षा, मध्यप्रदेश ।

*Ashish*

आयुक्त

उच्च शिक्षा म0प्र0शासन